



कहानी



मार्टिन जॉन

अगर भोजन परोसने में थोड़ी-सी देर हो जाए तो लिजा शोर मचाकर आसमान सर पर उठा लेती है . इस मामले में उसे जरा भी सब्र नहीं . समय पर उसे खाना न मिले तो ऐसी ही हरकत करती है . इंतजार उसके वश की बात नहीं . जल्दी- जल्दी उसे भोजन परोस कर किचन में दाखिल होने वाली ही थी कि टैबिल पर खा मोबाइल गुनगुनाए लगी, स्मार्टफोन की स्क्रीन पर बेटा ममूदर था .

बेटे का मुस्कुराता हुआ चेहरा आंखों की स्क्रीन पर प्रतिबिंबित होते ही मम्मी को मुखड़ा ताजा गुलाब की मानिंद खिल उठा . वे मांफ़ कितनी खुशनुमा होती हैं जिनके बेटे-बेटियाँ अपने इलाके से दूर या देश से बाहर रहते हुए जिंदगी की आभा-धामी और नौकरी की धोर व्यस्तता के बावजूद रोज़ नहीं तो कम-से-कम समाह में एक-दो बार अपनी आवाज़ उठे सुना देते हैं या चेहरा दिखा देते हैं . वरना अभी तो हालत यह है कि दूर-दराज़ की किसी संस्थानों , खासकर आई.टी कंपनियों में जॉब करने वाले बेटे-बेटियों के माता-पिता या स्वजन उनके चेहरे देखने की बात तो दूर सिर्फ़ आवाज़ सुनने को तरस जाते हैं . सच तो यह है कि पैकजों के मायाजाल में उन्हें फ़साकर इन कंपनियों ने उनके अपने लोगों से दूर कर दिया है . झूठ तो यह भी नहीं हो सकता कि टेकनो माइन्ड्स वे बच्चे पैकजों की मरीचिका को ही अपने जीवन का आखिरी मकसद मान बैठते हैं . आगे चलकर वो समय भी आता है जब उनका वरम टूटता है . तब इस तख़्त एहसास से रु-ब-रु होना पड़ता है कि पैकजों की 'चाहत' उनके जीवन का असली रस सारा-का-सारा निचोड़ लिया है . आखिरी वक़्त में कल्पना से ज़्यादा बहुत कुछ पाने के बावजूद सुखे पेड़ की मानिंद जिंदगी जीने को अभिशप्त हो जाते हैं . गुड मॉनिंग मॉम ! कैसी है ? बेटे का स्वर कानों में पड़ते ही मम्मी को ऐसा लगा जैसे सर घोलने वाले नोटिफ़िकेशन की सेकड़ों घंटियाँ एक साथ बज उठीं हों . बेरी गुड मॉनिंग बेटे ! मुझे छेड़ , तू बता कैसे हो ? लास्ट वीक से तो न तो तू कॉल किया और न अपना चेहरा दिखाया . हां मां , इधर जरा वर्कलोड था . आज रिलेक्स मूड में हूँ . 'वैसे आज संडे भी तो है . यस मॉम एंजॉयइंग संडे . मां , बेटे की बातचीत की आवाज़ बरामदे में बैठी दादीजी के कानों

लिजा माय डार्लिंग

में पड़ते ही उठ खड़ी हुई और अपनी बीमार देह को घसीटते हुए कमरे में दाखिल होकर मम्मी के पीछे खड़ी हो गई . कई महीने हो गए पते से बातचीत किये हुए . उसे देखने को बूढ़ी आंखें तरस रही हैं . नौकरी शुरू करने बाद के कुछ महीनों तक जब भी वह अपनी मम्मी से फोनियाता , दादीजी की तबीयत के बारे में पूछ-ताछ कर लेता . एक-दो बार उसने फोन पर बातचीत भी की . दो सप्ताह पहले जब उसने वीडियो कॉल किया था अपनी मम्मी को , दादीजी बरामदे में बिछे तख्तापोश पर लेटी हुई थी . घुटनों में इतना तेज दर्द था कि हिम्मत जुटा नहीं पायी मम्मी के कमरे तक पहुंचने तक . दादी का हाल-समाचार पते ने लिया कि नहीं . इसका पता ही नहीं चला . इधर , पिछले कई दफ़ा उन्होंने गौर किया कि जब भी उसका कॉल आता मम्मी फोन लेकर छत पर चली जाती . मन भर फोनियाने के बाद नीचे उतरते हुए कहती , आपकी तबीयत के बारे में पूछ रहा था . इसके पहले की दादीजी पते के बारे में कुछ पूछती , बिना एक पल ठहरे वह आने कमरे में समा जाती . मम्मी की यह हरकत उन्हें संदेह में डाल देती . झूठ बोल कर उनका मन रखने की चाल तो नहीं है ? ऐसा सोच कर वह खुद को धिक्कारती - 'ऐसा नहीं है मेरा पोता . जरूर हाल-समाचार लेता होगा . पैदा होते ही लगातार तीन महीने तक अपनी मां की गोद में पलने के बजाए मेरी गोद में अठखेलियाँ करने वाला , बचपन से लेकर युवावस्था तक मेरी ही आंचल में लिपटे रहने वाला मेरा पोता उस जुड़ाव-लगाव को कैसे भूल सकता है ? ' जचकी के बाद मां का टाइफ़ायड से पीड़ित हो जाना उसे स्तनपान के परम सौभाग्य से वंचित ही नहीं किया वरन सघ प्रसूता जननी की गंध से भी महरुम हो जाना पड़ा था . उस कालखंड में वह दादीजी की ही गंध में रच-बस गया था . नामि -नाम मां का , देहगंध दादी की . दादी के प्रति उसकी बेपनाह प्यार ही तो था कि मौके-बेमौके जब भी मम्मी-पापा के साथ घर से बाहर निकलना होता दादीजी को भी अपने साथ ले चलने की जिद कर बैठता . अंततः जीत उसकी जिद की होती हर बार और वह विजयी भाव से दादीजी का हाथ थामे चल पड़ता . वह उस समय पांचवी कक्षा में था . हर साल की तरह इस बार भी स्कूल का सालाना जलसा होने वाला था . पढ़ाई के अतिरिक्त अन्य गतिविधियों - जैसे खेल-कूद , चित्रांकन , गायन आदि में इनमन से नवाजे जाने वाले अव्यल विद्यार्थियों की फ़ेहरिस्त में उसका भी नाम था . इसके अलावा स्कूल के इस जलसे में मंचित होने वाली एक लघु नाटिका में भी उसकी भागीदारी थी . स्कूल के सामान्य नियम के अनुसार ऐसे आयोजनों में विद्यार्थियों के अभिभावकों को ही आमंत्रित किया जाता है . जलसे में मम्मी-पापा का जाना तो तय था ही परन्तु

उसकी दिली इच्छा थी कि दादीजी भी उनके साथ आए . उसे पुरस्कृत होने , नाटिका में अभिनय करते दादीजी भी देखे . मम्मी पापा स्कूल के नियमों का हवाला देकर उसे समझाने का प्रयास करते रहे , पर वह कहां मानने वाला . 'दादीजी भी आएंगी ' की रट लगाने लगा . बेहद पेशोपश से घिरे पापा को आखिरकार हेडमास्टर से व्यक्तिगत रूप से मुलाकात कर गुजारिश करनी पड़ी थी . बच्चे की जिद और दादीजी के प्रति अतिरिक्त अपनापा के महे-नजर हेडमास्टर को अनुमति देनी ही पड़ी . दादीजी उम्मीद की एक मजबूत डोर से खींची अली आई थी मम्मी के पीछे . सीने में ममता और स्नेह का समंदर लिए . घुटनों के दर्द के बावजूद आस लगाये खड़ी थी कि वह जरूर देखेगा मोबाइल की स्क्रीन पर और अपना प्यार जताएगा . एक बार मन किया कि जोर से चिल्लाकर हेलो कह दे . अपनी दादीजी की आवाज़ सुनकर मुमकिन है वह उनसे मुखातिब हो जाए . लेकिन हिम्मत नहीं जुटा पाई . मम्मी की नाराजगी का भरपूर अंदेशा था .

मॉम , लिजा कहां है ? आई हैव नॉट सीन इर अ लॉन टाइटम . दादीजी को सहसा यकीन नहीं हुआ . मोबाइल की स्क्रीन पर उनका आधा शरीर दिखने की बावजूद उनके बारे में पूछने के बजाए लिजा की खोज-खबर ले रहा है . अपनी दादी की उपस्थिति का आभास उसे क्या नहीं मिला ? या जानबूझकर अनदेखा कर रहा है

? परिवार के उपद्रमराज व्यक्तियों की नियति क्या ऐसी ही हुआ करती है ? बगल में बैठी है अभी दिखाती हूँ . मोबाइल तिरछा हो गया . दादीजी की फोटो वहां से 'मूव' हो गई और उसमें लिजा 'इन्सर्ट' हो गई . अब वे दोनों फेस-टू-फेस थे . स्क्रीन पर रॉकी का चेहरा देखकर पहले तो लिजा अचकचाई . फिर उसकी आवाज़ कानों में पड़ते ही कू-कू करते हुए दुम हिलाकर प्यार का इजहार करने लगी . आई मिस यू डार्लिंग ! रॉकी ने लिजा को एक जोरदार पलाइंग किस उछल कर मम्मी से मुखातिब हुआ , थोड़ी दुबली दिख रही है लिजा . यस बेटे , शी वाज सफरिंग फॉम डिहाईइशन एंड कॉनफाइड टू बेड अभी भी मेडिडिशन दे रही हूँ . ' डाइट ठीक ले रही है कि नहीं ? ' हां बेटे और जानते हो , जब वह अनेहल्दी फील कर रही थी , बार-बार ड्राइंग रूम में चली जाती थी . वहां तैरी तस्वीर के सामने बैठ कर कू-कू किया करती थी अपनी तबीयत खराब होने की खबर सुन तक पहुंचाना चाह रही थी . सॉरी लिजा डार्लिंग ! हमें पता होता तो कूद-फांद कर आ जाता . सहसा दादीजी को खाली आ गई . मुंह में आंचल दूसकर खासी के वेग को दबाने की कोशिश तो कर रही थी , एक उम्मीद - सी जगो भी थी कि खासी की आवाज़ से मुमकिन है रॉकी को उनकी मौजूदगी का आभास हो जाएगा . खासी उठती रही . वह दबाती रही . इतना भी नहीं दबा रही थी कि रॉकी तक खासने की आवाज़ न पहुंचे . मां -बेटे में खूब बातें होती रहीं - लिजा की सेहत के बारे में , उसके खान-पान , उसकी प्यारी-प्यारी हरकतों , उसका गुस्सा , उसकी नाराजगी के बारे में लिजा भी कू-कू करते हुए बातचीत में शरीक होने का आभास दिलाती रहीं . अच्छा मॉम , एक बात पूछना भूल जा रहा हूँ , लिजा के लिए जो विटामिन कुरियर से भिजवाया था उसे दे रही है कि नहीं ? वीकली डोज था न . डाइट के साथ देती हूँ . शुरू में तो नाक -भौं सिकोडती थी . अब आदत पड़ गई है . अच्छा मॉम , फोन रखता हूँ . एक बार लिजा को दिखा दो . लिजा को देखकर रॉकी ने फिर एक बार पलाइंग किस उछल कर गुड नाइट कहा और फोन डिस्कनेक्ट कर दिया .

क्लास by बड़े भाई

थोड़ा घुमकड़ बनें




संदीप द्विवेदी कवि/प्रेरक चवता/स्कूल ट्रेनर

बचपन में मेरी मम्मी ने जिसे पानी बताया था, कहां पता था कि कुछ किताबें उसे HwO भी कहती हैं . छोटे भाई, हमारे सोच विचार का दायरा उतना ही बड़ा होता है जितना हमने देखा , सुना और पढ़ा होता है . वही हमारे लिए सत्य होता है लेकिन जो हमारे लिए सत्य है जरूरी नहीं है कि वो किसी और के लिए भी हो क्योंकि उसने जो देखा सुना और पढ़ा है, उस हिसाब में आपका सत्य, असत्य भी हो सकता है . छोटा बच्चा जिस आग के सुनहरे रंग को देखकर उसको पकड़ने के लिए दौड़ता है तो आप उसे रोकते हैं क्योंकि आप आग के जला देने का गुण जानते हैं लेकिन बच्चा उसी की ओर बार बार दौड़ता है क्योंकि वो यह नहीं जानता . फिर वही छोटा बच्चा जब धीरे धीरे आग से परिचित हो जाता है तो उसकी आग को कोई खेलने की चीज मानने की धारणा बदल जाती है . छोटे भाई, कहना ये है कि थोड़ा घुमकड़ बनिए . दुनिया देखिए, लोगों से मिलिए, इससे आप अहसास कर पाएंगे कि जिसे आप जो मानते थे वो सही नहीं था . वो कुछ और था . आपका एक अलग नजरिया विकसित होगा . आज भी हमारी कितनी ही चीजों के लिए धारणाएं बच्चे जैसी ही हैं और ऐसा इसलिए होता है कि हम अपने को सीमित कर लेते हैं . वही तक अपनी दुनिया मान लेते हैं . उसी को बड़ा या छोटा मान लेते हैं जबकि वह दोनों ही बातें गलत हो सकती हैं . बारिश के कारण खेत की किसी मेड़ का टूट जाना आपके लिए सबसे नुकसान देह घटना हो सकती है अगर आपने किसी पुल का टूटना नहीं देखा है . छोटे भाई, जब मैं पहली बार गांव से शहर आया था तो अलग सोच थी पर अब अलग है . हम जितना घूमते हैं, दुनिया देखते हैं, लोगों से मिलते हैं तो इश्का हम पर बहुत प्रभाव पड़ता है . कभी अपने उस दोस्त से मिलिएगा जो बचपन से कॉलेज तक आपके साथ पढ़ा हो या आप दोनों एक ही मोहल्ले से हों और अब वो कहीं बाहर रहता हो, आप उसके व्यवहार और विचार में साफ अंतर देख पाएंगे . क्या पता पहले वो मक्खीसूखे दोस्त रहा हो और अब दरिया दिल हो गया हो . . ह ह ह . तो बस यही कहना चाहता हूँ कि कूफ़ का मेंढक बनने से खुद को बचाए . जब भी मौका मिले घूमिए , मौका नहीं मिलता तो मौका बनाइये . देखिए कि यकीन मानिए, आप स्वयं को नया होता पाएंगे . मोटी बात यह है कि ; मेरी दादी को सपने में कभी शहर नहीं दिखता . उनको बस, गाँव दिखता है क्योंकि उनका जीवन गाँव में ही बीता है . छोटे भाई, आप मेरी दादी जैसा न बनें, आपकी एक लंबी पारी बची है . अपने को असीमित करें . थोड़ा घुमकड़ बनें . खूब सारी अलग अलग जगहें घूमें, अलग अलग लोगों से मिलें, किसी वैज्ञानिक से मिलें, किसी साधु से मिलें, किसी किसान से मिलें, किसी नौकरीपेशा वाले से मिलें, किसी कलाकार से मिलें, किसी नेता से मिलें, बस मिलते रहें . . मिलते रहें . . विश्वास करिए एक दिन इस यात्रा में आप आपके भीतर की अनंत क्षमताओं से मिल जाएंगे .

पुस्तक चर्चा

शहरों को देखना समझना सिखाती एक जरूरी किताब



डॉ. दिलीप सिंह

शहर को हम अक्सर ऊपर से देखते हैं. ऊंची इमारतों, चौड़ी सड़कों, निवेश और विकास की भाषा के जुरिये. ऊपर से देखने पर शहर व्यवस्थित लगता है, सफल और चमकदार. लेकिन ये किताब शहर को नीचे से देखती है. वहाँ से, जहाँ सड़क की धूल साँस में भरती है, जहाँ घर अस्थायी होते हैं और भविष्य हमेशा टलता रहता है. यह किताब पूछती है कि शहर किसके लिए सुरक्षित है, और किसके लिए हमेशा अस्थिर? यह सवाल किसी नारे की तरह नहीं आता. यह झुगियों की गलियों से, मजदूरों के शरीर से और महिलाओं के रोजमर्रा के अनुभवों से धीरे-धीरे उभरता है. शहर यहाँ किसी अमूर्त संरचना की तरह नहीं, बल्कि जीए गए जीवन की तरह सामने आता है. शहर और श्रम के रिश्ते को समझने की कोशिश कोई नई नहीं है. काल माक्स ने औद्योगिक शहर को श्रम और पूंजी के टकराव की जगह माना था. उनके लिए शहर वह जगह था जहाँ मजदूर अपनी मेहनत बेचता है और मुनाफ़ा उससे अलग हो जाता है. Urban Vulnerability इस विचार को आज के भारतीय शहरों में जीते हुए दिखाती है.

भोपाल की सुगना बाई जब कहती हैं पसीना हम बहाते हैं, कमाई कोई और खाता है इन शब्दों में वे उसी ऐतिहासिक सच्चाई को बयान करती हैं. लेकिन शहर केवल शोषण की जगह नहीं, वह नियमों और वैधता की भी जगह है. मैक्स वेबर ने शहर को सत्ता, कानून और नौकरशाही के ढाँचे के रूप में देखा था. इस किताब में यह साफ़ दिखाता है कि झुगियों में रहने वाले लोग शहर के भीतर होते हुए भी नागरिक नहीं माने जाते. उनके पास काम है, लेकिन अधिकार नहीं. घर है, लेकिन वैध पता नहीं. यह असुरक्षा किसी दुर्घटना का नतीजा नहीं, बल्कि नीतियों और नियमों की देन है. शहर का एक मानसिक चेहरा भी है. जॉर्ज सीमेल ने लिखा था कि शहर भीड़ में अकेलापन पैदा करता है. इस किताब में यह अकेलापन हर जगह मौजूद है. खासकर महिलाओं के अनुभवों में. सुबह से रात तक काम में डूबी महिलाएँ, जिनका श्रम शहर को चलाता है, लेकिन जिन्हें शहर कभी अपनाता नहीं. यह अकेलापन केवल भावनात्मक नहीं, बल्कि सामाजिक और राजनीतिक है. भारतीय शहरों की कहानी यूरोप से अलग है. यहाँ औद्योगिकरण मजदूरों के लिए सुरक्षा और सुविधाएँ लेकर नहीं आया. यहाँ मजदूर को काम मिला, लेकिन रहने की जम्मेदारी उसी पर छोड़ दी गई. झुगियाँ इसी इतिहास की उपज हैं. समकालीन भारतीय शहरी अध्ययन में गौतम भानु-बार-बार कहते हैं कि झुगियाँ शहर की विफलता नहीं, बल्कि उसकी योजनाओं का परिणाम हैं. यह किताब उसी बात को ज़मीन से उठाकर दिखाती है.

यात्रा वृत्तान्त



संजय जोशी

मैं, पत्नी, बेटा और हमारा प्यारा डॉग (लेब्राडोर) चाली . हम सब जैसे हवा, बर्फ और पहाड़ों के बुलावे पर चल पड़े थे एक अनजानी दुनिया के सफ़र पर . दो दिन पहले प्लान बना फिर सुबह जल्दी निकले और दिल्ली होते हुए सोनीपत में रात्रि विश्राम किया . लंबा और थकाने वाला सफ़र था . सोनीपत से चंडीगढ़ तथा फिर मनाली को बायपास करते हुए स्वर्ग में प्रवेश . अटल टनल में प्रवेश करना ऐसा था जैसे किसी और ही दुनिया के द्वार में कदम रख दिया हो . सुरंग के भीतर हल्की रोशनी और कार में धीमे बजते पुराने गीत %पुकारता चला हूँ मैं% उस पल को और भी गहरा बना रहे थे . सुरंग के पार निकलते ही दुनिया बदल गई, शीशों पर बर्फ के महीन कण , रास्तों के किनारों पर सफ़ेद चादर , और दूर तक खड़े नीले-खामोश पहाड़ . उस समय चाली की आँखों में चमक थी . वह कार की खिड़की से बाहर झुककर हवा को महसूस कर रहा था जैसे कोई बच्चा पहली बार खेल के मैदान में उतरा हो . जिस्पा की तरफ रास्ता कभी नरम , कभी बेहद कठिन . पहाड़ों की ढलान पर कार चलाना किसी मंत्र की तरह होता है , ध्यान पूरी तरह वहीं टिक जाता है . बेटे की खींची तस्वीरों में यह साफ़ दिखाई देता है कि प्रकृति का सौंदर्य कहीं भी ठहरने नहीं देता , बस मन को बहा ले जाता है . बेटे खुद आगे देखने में माहिर . वह दूर पहाड़ों की चोटियों की तरफ़ इशारा कर हमें बताती रहती , वो रास्ता अच्छा है , वहाँ से व्यू शानदार आया . बेटा बार-बार संगीत की प्लेलिस्ट बदलता रहता था

चार पहिए, चार लोग और चाली



सड़क किनारे कहीं अक्की जगह और धूप मिल जाए तो रुक जाने से थोड़ा विश्राम भी होता था और हम सब मिलकर टिफिन पार्टी का आनंद लेते . खाने का स्वाद बर्फीली हवा के साथ एक याद बन जाता है . चाली बर्फ में उछलता-कूदता , मस्ती करता दूर तक निकल जाता और फिर दौड़ कर वापिस आता . उसे गाड़ी में बैठने की बजाय खेलने में ज़्यादा ही आनंद मिलता था . बड़ा ही लंबा और कठिन रास्ता था इसे ही महसूस करने हर साल हजारों बाइकर्स इस यात्रा पर निकल पड़ते हैं . तो हम भी निकल पड़े हैं उस आनंद और रोमांच के अनुभव के लिए . रास्ते में कहीं-कहीं कोहरा इतना गहरा हो जाता कि सामने की सड़क धुंधली सी दिखाई देती . ऐसे में मैं कार बहुत धीरे चलाता , और पत्नी मेरी बगल में बिल्कुल चुप , लेकिन

बड़ा ही रोमांचक और सुंदर रास्ता था - मनाली - अटल सुरंग - सिस्सू - कैलोग - जिस्पा - बारालावा दर्रा - सरचू - पांग - टैगलांग ला दर्रा - लेह- पत्थर साहिब गुरुद्वारा - मैमैटिक हिल - लेह - खारदुंगला दर्रा - नुवा घाटी - श्योक - दुरबुक - पैगोंग झील . रास्ते में सफ़ेद रेत वाला सुंदर स्थान मिला था वहाँ डबल हम्प वाले ऊंटों की सवारी करते हुए ऐसा लगा मानो हम किसी दूसरी समयरेखा में हों . सफ़ेद रेत के विशाल मैदान , चारों ओर निर्जन , पथरीले , रहस्यमय पहाड़ . गुरुद्वारा पत्थर साहिब में लंगर की गर्म दाल और रोटी ने शरीर ही नहीं, मन को भी गरमाहट दी . रास्ते में जहाँ भी सुंदर , सुरक्षित जगह मिलती , मैं कार साइड लगाकर सीट पीछे कर थोड़ी देर की झपकी (पावर नेप) ले लेता था . जबकि अन्य सदस्य बाहर निकल कर थोड़ा घूम लेते , फोटोग्राफी कर लेते . पाँच मिनट की वह झपकी जैसे पूरे शरीर को फिर जीवित कर देती . कभी-कभी चाली भी मेरे पैरों पर सिर रख देता था , मानो कह रहा हो - थिंता मत करो , मैं हूँ . इस कठिन किंतु रोमांचक और यादगार रास्ते को पार कर पैगोंग लेक पर पहुँचना जैसे सपने में प्रवेश करना था . आकाश का नीला रंग पानी में घुल गया था . हवा की ठंड सी हथियों तक उतरती , पर दिल गर्म था . चाली किनारे दौड़ रहा था , अचानक वह उस बर्फीली झील में कूद गया . हम बहुत डर गए , उसे टॉवल से पोछकर गाड़ी में बैठाया . बेटे अपने कैमरे से हर पल को रोक रही थी , और बेटा हर पल को अपनी आँखों में बसा रहा था . हमने लेक के ठीक सामने ही एक टेंट लगाया था . चाली की रातचतारों की रोशनी में झील सौती हुई लगती थी . हवा की आवाज़ ही संगीत थी . चांदनी रात और लेक के रंगों की पानी पर अदखलियाँ आलौकिक आनंद से मन को अभिभूत कर रही थी . वाकई सच में सुंदर है पैगोंग लेक . सुबह , दोपहर , शाम , रात का नजारा अलग अलग और रंगों का इद्रबन्धु भी अलग . कैम्पाफ़ायर की रातें हमेशा हमारी यात्रा की धड़कन रहीं . जलती हुई लकड़ियों की महक , हवा में तैरती राख , चाली का आग के पास आने पजे फेंकाकर लेटना जैसे हम सब किसी कहानी में थे और कहानी हममें . वापसी जब शुरू हुई , हम थोड़ा थके थे , लेकिन संतुष्ट , जैसे कोई जीवन को थोड़ा और समझकर लेटा हो . प्रकृति ने हममें बहुत कुछ डाला जैसे धैर्य , प्रेम , साहस , आनंद , और वह चुप शांति जो सिर्फ़ पहाड़ देते हैं .

गीत

वसंत पंचमी



प्रोफ़ेसर प्रज्ञा मिश्रा संस्कृत विभाग, म.ग. वि.प्र. चित्रकूट (म.प्र.)

वसंत पंचमी सुन्दर है ,
खुशियों का ये समन्दर है ।
सरसों पीली खिलती है ,
फूल पलाशी दिखती है ।
नीली चादर बादल की ,
सूरज लाली पूरब की ।।
वसंत पंचमी सुन्दर है ,
खुशियों का ये समन्दर है ।
चाँद चमकता दिखता है ,
साजन आँन सजता है ।
गोरी गोरी लगती है ,
सरसों से सम दिखती है ।।
वसंत पंचमी सुन्दर है ,
खुशियों का ये समन्दर है ।
वासंती रंग रलियों में ,
प्रियतम को इन गलियों में ।
मधुकर मुझको मचलाना ,
सिंदूरी सा कर जाना ।।
वसंत पंचमी सुन्दर है ,
खुशियों का ये समन्दर है ।
साजन राग सुना मुझको ,
रयाम ! रंग , रंग दे मुझको ।
धानी चादर में हम दो ,
एक हुये थे तन मन से ।।
वसंत पंचमी सुन्दर है ,
खुशियों का ये समन्दर है ।
भूल तो होयेगी मुझसे ,
तुम ही खींचोगे उससे ।
परमार्थ के काम आयेंगे ,
कर्मयोग कर जायेंगे ।।
वसंत पंचमी सुन्दर है ,
खुशियों का ये समन्दर है ।